



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۵/۰۲/۰۱

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر (۱۳)

د خبرو له بریالیو پای ته رسېدلو وروسته چې په بشپړ ډول د انگلیسي افسر له لوري اداره کېدلې فیض الله د شرق الهند کمپنی د تأیید د تر لاسه کولو لپاره همدې ته ورته یو بل تړون هم لاسلیک کړ. د مخکیني ترتیب پر بنسټ نوموړي پینځلس لکه روپۍ وزیر ته ورکړې. بر سیره پر دې د بنگال د حکومت په نظام کې وروستیو بدلونونو چې د شجاع الدوله په تاوان ول دا ممکنول چې هغه وهڅوي چې په چټکۍ سره دې د رو هیلیه تړون وروستی کړي.

په ۱۷۸۳ز کال کې فیض الله خان په لکنهو کې مقیم انگلیس افسر ته د یوه مبلغ له ورکولو وروسته د وزیر پر وړاندې د پوځي ژمنو له مسؤلیت څخه خلاص سو، نوموړی مبلغ د بنگال د دولت خدماتي څانگې ته اختصاص سو.

که شجاع الدوله ته فرصت په لاس ورغلی وای چې هماغه سیاست د فیض الله په باب هم اجراء کړي چې د رو هیلیه وو نورو مشرانو په هکله عملي کېده نو احتمالاً فیض الله به نن په فقر او نیستی کې ډوب وای. له نیکه مرغه فیض الله او د هغه د ټولني نورو وگړو ته چې یوه پراخه سیمه یې په بیره وړې یا حاصلخیزه او له گڼه گونې ډکې سیمې ودانه کړه او د هغوی د ملاتړ لپاره یو پیاوړی ملاتړ کوونکی راپیدا سو. سره له دې چې نوموړی د یوه تر لاس لاندې د ډلې مشر وو مگر د هغوی د ساتني د مهم مسؤلیت لپاره یې یوه شریفه موخه په اوږو واخیستله. وزیر له دغه افسر څخه په یوه توند شکایت کې وایي «له دې چې هغه د رو هیلیه وو د جرړو د ایستلو لپاره پریکنده پریکړه کړې وه او ددې کار لپاره یې له انگلیسي ځواکونو څخه مرسته غوښتي وه نو آیا دا ډیره بده خبره نه ده چې بولندوی افسر دې دده له تأیید پرته په داسې اړیکه کې گډون وکوي؟» وزیر په حقیقت کې دا پریکړه کړې وه چې یا به د رو هیلیه وو جرړې باسي او یا به یې له سیمې دباندې باسي. دا هغه پرېکړه وه چې د رو هیلیکنډ پر وړاندې د ټولې مبارزې په لړ کې یې د وزیر اقدامات دیکتې کړل. له دې چې رو هیلیان زور او په چارچلند کې متکبر او غره ول او یا یې مخکې له رو هیلیانو څخه تاوانونه گاللي ول نو له دغې ټولني څخه د هغه ژورې ویرې دی مجبور کړ په خپل قلمرو کې د مظلومو کسانو حضور منع کړي.

په رو هیلیکنډ کې د انگلیسي لښکر د پرمختگ په هکله ددې لنډې کتنې په پای کې به د هغو ځمکو د تصاحب په هکله اړینه ده ووايم چې د وزیر مرستې ډیر لږ اهمیت لري. اوس به ددې سیمې د امنیت د ټینګولو د هڅو لپاره له وزیر سره زموږ د تعامل او د هغوی د پایلو په اړه لږ خبرې وکړم. څرګنده ده چې د بنگال دولت یا له وزیر سره د خپل قرار داد له اهمیت او پراخوالي څخه خبر نه درلود او یا یې په برالا توګه د خپل د یوه متحد د موروثي حق په سلب کولو کې له وزیر سره همکاري کوله. یوې متفق القوله پرېکړې په پام کې لرل چې وزیر ته رو هیلیکنډ په واک کې ورکړي چې

د پاڼو شمیره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلیکنې د لیکنيزې بني پازوالي د لیکوال په غاړه ده، هيله من يو خپله لیکنه له رالیولو مخکې په خیر و لولئ

سرحدات يې تر شمالي غرونو او په لويديځ کې د گنگا تر سيند پورې پراختيا موندله. د روهيلکند د شمال يوه د پام وړ برخه د (زابيته خان/ ضابط خان) [1] تر کنترول لاندې وه چې هغه مهال د انگليسانو متحد وو. انگليسان هغه تړون ته ژمن ول چې هغوی يې موظفول چې د زابيته خان له تاريخي ټاټوبي څخه ملاتړ وکړي؛ نوموړی چې د انگليسانو تر ملاتړ لاندې د يوه گوداگي په څير وو بايد دابمن اوسي چې ددوی دښمنان د هغوی دښمنان او متحدان يې هم د هغوی متحدان دي.»

په روهيلکند باندې له بريد مخکې وزير په دې بريالۍ سوي وو چې زابيته خان/ ضابط له خپلو گټو سره همغږی کړي. سره له دې چې زابيته خان د روهيله وو د ټولني غړی او د هغوی له څو تنو مشرانو سره يې نږدې اړيکې درلودلې غوره وبلله چې د خپل ولس پر ضد د وزير تر څنگ ودرېږي. خو نوموړی د خپل خيانت په دليل او د رامنځته سوي بدغوني اتحاد په علت له شديدو عواقبو سره مخامخ سو. له سوبې وروسته، وزير ادعا وکړه چې زابيته خان د ټولو نښتو په اوږدو کې له دښمن سره مکاتبه درلوده چې پايله يې د گنگا د سيند په ختيځ کې دده د ټولو ځمکو په مصادري واوښتله او تر نن پورې د اودې د دولت يوه برخه ده.

د محب الله خان [2] د کورنۍ پر وړاندې د وزير اقدامات څرگندوي چې د هغه جاه طلبې د شرافت او وفادارۍ پر ټولو مفاهيمو باندې سيوری غوړولی دی. دغه مشر چې د (بيسولي) [3] پر بنار او ورځپرمو سيمو يې حکومت کاوه، احتمالاً د روهيله ايالتونو په منځ کې د کورنۍ جگړې د اور د بلېدلو په دليل له وزير سره مخالف وو او يا به يې کوم بل دليل درلود نو ځکه يې په جگړې کې له گډون څخه ډډه وکړه. د روهيلکند پر لور د لښکر له پرمختگ مخکې هغه د وزير پر ضد شکايت وکړ او د خپلې کورنۍ او د خپلې شتمنې د ساتنې لپاره د ملاتړ د موندلو په هڅه کې وو. شاهزاده په څرگنده ژمنه وکړه چې دی به ددې وياړ ولري چې ددوی امنيت تضمين کړي. د همدې اطمينان پر بنسټ ول چې محب الله خان د لښکر- لږد پر مهال په بيسولي کې پاتې سو. په خواشيني سره کله چې وزير هغې سيمې ته ورسېد محب الله او کورنۍ يې زنداني او تر شديد څار لاندې ونيوله، ټول قيمتي شيان يې لوټ سول او مېرمنې يې له ډېر سپک چلند سره مخامخ سوي. انگليس بولندوی ته د يوه ليک په ترڅ کې محب الله د وزير هغه اصلي ليکونه هم ضميمه کړي ول چې هغه ته يې بې قيد او شرطه ملاتړ وړاندې کاوه. هغه په ډاگه کړه: «وزير مور له خپل هېواد، مال او ان آبرو څخه بې برخې کړي يو او ته به وايي چې دا لا تر اوسه هم کافي نه ده بلکه دا تکل هم لري چې مور فيض آباد ته د يرغمل په توگه واستوي. مور نه ځمکه، نه ثروت او نه کور غواړو، بلکه مور غواړو چې د خپلو نيکونو تر څنگ پاتې سو او خپل ژوند په خضوع، آرامۍ او تواضع تېر کړو. مور د وزير په تضمينونو باندې د اعتماد په پار په دې هېواد کې پاتې سو او همدا ځای مو غوره کړ. که مور نه وای پاتې سوي او د نورو مشرانو په شان تېنېدلې وای نو خپله آبرو او حيثيت به مو ساتلی وای. هغه له مور څخه زمور دارايي گاني واخيستلې؛ هغه زمور شتمنۍ راڅخه اخيستي دي مور کولی سواي د نورو سردارانو په شان د خپل شرافت د ساتلو په پار وټېنتو. زمور مالونه يې راڅخه واخيستل او ټول پوهېږي چې له مور سره کومې رسواياني نه دي چې نه يې دي کړي.» راپورونه وايي چې وزير د روهيله وو د ټولني د هغو يرغمل مېرمنو پر وړاندې چې دده گوتو ته د يرغمل په توگه ورغلي نامناسب شدت او چلند کړی دی. په

¹ - Zabita Khan: د نجيب الدوله زوی- ليکوال

² - د دهندي خان زوی چې مخکې د روهيله وو په طرح کې تر پاملرنې لاندې راغلی دی- ليکوال

³ - Bissouly

د پاڼو شمېره: له 2 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بني پازوالي د ليکوال په غاړه ده، هيله من يو خپله ليکنه له راپورولو مخکې په څير و لولئ

وزیر باندې تور دى چې د حافظ رحمت خان [4] د کورنۍ د يو شمېر بنځو حيثيت يې تر پښو لاندې کړى دى. خو دا وروستنى تور د پام وړ شواهد نه لري او پر بنځو باندې د تيريو دا ډول کورنۍ ان د بي عدالت ترينه مسلمانانو په منځ کې چې بنيابي بېلابېل افراط او شدت د عمل به ولري خو په ندرت سره د حرم حرمت تر پښو لاندې کوي.

د سوبې په ترڅ کې د وزير ظالمانه اقدامات او طمعي د انگليسانو پر شهرت لوى داغونه پرېښودل. ماتې خورلي خلک طبيعتاً په دې باور ول چې هماغو لاسونو چې دوى يې د بري پر لور پر مخ بيولي دي کولای يې سول په خپله د وزير وحشي گرى په اغيزمنه توگه مهار کړي. وزير د روھيليه وو پر وړاندې د جنگ توجيه د هغه پولي مبلغ عدم پرداخت وو چې د يوې انگليسي ليووا د خدماتو لپاره يې ژمنه کړې وه. خو څرگنده خبره دا ده چې نوموړې انگليسي ليووا په خپل وخت روھيلکنډ ته نه وه رسېدلې ځکه هغوى په دوه وو پرله پسې کلونو کې په سيمې کې پراخې وړانې رامنځته کړې وې او د انگليسي ليووا په ورتگ سره هغوى درست له سيمې ووتل. د بريد لپاره د وزير وړاندې سوي استدلالونه ضعيف ول چې نه يې انصاف درلود او نه يې دليل او نه د عقلانيت پر بنسټ ولاړ ول. وزير کولای سواى چې له دغسې له شرمه ډک پوښښ پرته خپلې موخې تر لاسه کړي. په هغو هېوادونو کې چې د عدالت او شرافت معيارونه د هندوستان په پرتلي په څرگنده بيان او مراعات کېږي، هلته د شهزادگانو سياسي چارچلند تر ډېره حده د شجاع الدوله له هغو کړنو سره همغږي مومي چې د خپلو لوړو هڅو د برياليتوب لپاره يې کارول. معهدا، د انگليسانو به څرنگه دفاع وکړو چې د يوه سولند او حريص متحد د رضائيت د تر لاسه کولو په پار او پرته له دې چې د دولت لپاره کومه د پام وړ گټه ورڅخه ترلاسه سوې وي، داسې يو ملت تس نس او درې وړې کړ چې له هغه څخه د شکايت لپاره کوم د قناعت وړ دليل موجود نه وو.

د روھيليه وو د جنگ موضوع د هغوى د پلويانو او منتقدانو له لورې تر بحث لاندې نيول سوي ده او دا ددې لامل کېږي چې ددې موضوع په لا پراخه څېړلو کې شک ولرم ځکه کيدای سي د يو شمېر کسانو نارضايتي راوپاروي. ددې تر څنگ دغه بحث زما د مقالې له اصلي متن سره سمون نه خوري. خو بيا هم ځان ناچاره گڼم چې د انگليسانو دا نادرست سياست تر شني لاندې ونيسم چې روھيلکنډ يې د وزير په حکومت پورې ملحق کړ. ددغه اقدام غير عادلانه توب او جدي عواقب يې اوس د ټولني د گڼ شمېر خلکو له لورې تاييد سوي دي او پايلې يې په هند کې د برتانيې پر شهرت باندې ژورې اغيزې شيندلي دي. د بنگال دولت په روھيلکنډ باندې وزير ته د اختيار ورکولو د دليل په توضيح کې استدلال وکړ چې کله چې ددغه شهزاده لاس ته ډير واک ولوېږي نو د اتحاد گټې به ورسره څو ځلي ډيرې سي. دداسې استدلال په ورکولو سره څرگنده ده چې انگليسانو د شجاع الدوله له شخصيت څخه محدود درک درلود که نه نو په داسې ضعيف استدلال به يې ډډه نه وای لگولې. شجاع الدوله چې د اقتدار پر وړاندې د حسادت او د خپل نه مړېدونکي جاه طلبۍ له کبله راپاريدلى وو چې مخکې تر ډيرې مودې پورې د هغه دولت او د حکومت بنسټ وو پرېمانه کړ اوونه تجربه کړې ول. د روھيليه ملت د وزير د جاه طلبۍ د ماهيت او د هغه د رښتوني قدرت پر وړاندې د يوې د پام وړ موازنې په توگه عمل وکړ. وزير په دې پوه سو چې هوښياره ټولنه او وگړي دې له نېردي وڅاري ترڅو د هغه د بي خرته قدرت د زياتيدو مخه ونيسي نو له دې کبله ده چې وزير بايد د روھيليه وو او د شمالي ايالتونو

⁴ - شجاع الدوله ددغو رسوايو او د بي عدالتۍ د تور پروړاندې خپل شديد خنښ څرگند کړ او کله چې پوه سو چې انگليسي افسر هم دا خبره معتبره گڼلې او منلې ده نو په کرس يې وژل. - ليکوال

د بریدونو او یا د هغوی د چلینجونو د دفعې لپاره له انگلیس څخه د ملاتړ د ترلاسه کولو په لټه کې سوی وی. په هند کې کومې شتمنۍ او ځمکې چې مور تر لاسه کړي دي عمدتاً د برتانیې د افسرانو د سرغندنو او ورتیاوو له کبله تر لاسه سوي دي او یوازې او یوازې عدالت ته په ژمنتیا او یووالي د ساتنې وړ دي. په خواشینۍ چې له وزیر سره زموږ په وروستي چلند کې دغه اوصاف څرگند نه ول. پر دې برسیره، د محتاطانه سیاست اصول له پامه وغورځول سول، پرته له دې ایا دا تصور امکان لري چې ووايو ملتونه دې د مننې او دوستۍ له لارې له یو بل سره متحد سي؟

شجاع الدوله د نویو فتح سویو ایالتونو د چارو په ادارې بوخت وو چې پخوانۍ ناروغۍ یې تر دې کچې شدت وموند چې فیض آباد ته په شاتګ اړ سو. نوموړی د ۱۷۷۵ز کال د جنورۍ په میاشت کې مړ سو. د هغه د مړینې لامل د یوه مقاربتې تومور له کبله وو چې یوه فرانسوي جراح په غیر مسلکي ډول د سیماب د جیوي د غټ دوز د کارولو له لارې یې درملنه کړې وه؛ دغې درملنې نوموړی ډېر ضعیف کړی وو او د درملو تر اغیز لاندې راغلی وو. په هغې لیوا کې چې د رو هیلیه وو پر وړاندې جګړې کې یې ګډون کړی وو یو طبیب وو، دغه طبیب په دې توانیدلی وو چې د شجاع الدوله په درد او د ناروغۍ په شدت کې یو څه کمښت راولي خو ددرملنې له پای ته رسېدلو مخکې بیرته وغوښتل سو. د وزیر او د انگلیس د لښکر د بولندوی تر منځ مداوم اختلافات تر دې کچې لوړ سول چې سره له دې چې د وزیر ژوند له ګواښ سره مخامخ وو بیا یې هم غوره وبلله چې د لیوا له طبیب څخه مرسته ونه غواړي.

شجاع الدوله په داسې وخت کې مړ سو چې قدرت ته دده لېوالتیا او تنده تر ډیره تر سره سوې وه او احتمالاً اقتدار یې هم خپل اوج ته رسېدلی وو. د بنگال ددولت نوي منصوب سوي مقامات چې یو کال مخکې دغه هېواد ته راغلي ول، د شجاع الدوله له عمومي ګټو سره په تضاد کې ول او داسې ښکاري چې له هغه سره یې شخصي دښمني درلوده. هغو بیلابیلو نوښتونو او پروژو چې د شجاع الدوله افکار یې بوخت ساتلي ول خپل ثمر ته د رسېدلو په حال کې ول او په بالقوه ډول سره د هغه د مالي شرایطو د کرکیچ په یوه ټکي بدیلیدل. هغه به یا داسې وضعیت ته رسېده چې د پام وړ استقلال به یې تر لاسه کاوه او یا به داسې ډوب کېده چې دده په پرتلې به دده د ځای ناستي درناوی ډېر کېده. د شجاع الدوله نظریات په ډېر لږ محدودیت سره افشاء سول او نوموړي له خپلو راتلونکو موخو څخه دومره شواهد وړاندې کړل چې سیاسي شهرت یې د ټولو پوهو کسانو له پلوه تر ارزونې لاندې راغی. شجاع الدوله به اغلب وختونه خپلو درباریانو ته ویل چې د رو هیلکند له فتحې وروسته تکل لري چې د مرهټه وو په قلمرو برید وکړي او د هغو وړانیو سخته سزا به ورکړي چې په هندوستان کې یې رامنځته کړي دي. همدا شان شجاع الدوله د ډهلي پر چارو د کنترول او د پوځي ځواک د پاتې شونو د مدیریت د تر لاسه کولو لپاره چې لا تر دې دمه د تیمور د کورنۍ په واک کې وه خپله لېوالتیا وښودله. خو د شجاع الدوله دغه جاه طلبی د ستردرستیز نجف خان له لوري له خنډ سره په بریالی توګه مخامخ سو، نجف خان د خپلو پوځي بریاوو په لږ کې د امپراتورۍ له حکومت څخه مستقل پر یو پراخ او قلمرو باندې خپل کنترول تضمین کړی وو.

نور بیا

د ژباړونکي یادونه...

قدرمنو لوستونکو! د بناعلی رحمت آریا د آرشیف: لینک

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنیزې بڼې پازوالي د لیکوال په غاړه ده، هبله من یو خپله لیکنه له رالیږلو مخکې په څیر و لولئ